

बाबासँग, सेवासँग र परिवारसँग स्नेह भएमा मेहनतबाट मुक्त हुनेछौ

आज चारैतर्फका बच्चाहरू आफ्नो बाबाको जयन्ती मनाउनका लागि आएका छौ । चाहे सम्मुख बसेका छौ चाहे आकारी रूपमा बाबाका अगाडि छौ । बाबा सबै बच्चाहरूलाई देखिरहनुभएको छ— एकातर्फ मिलन मनाउने खुशी छ अर्कोतर्फ सेवाको उमंग-उत्साह छ— चाँडोभन्दा चाँडो बापदादालाई प्रत्यक्ष गरौं । बापदादा चारैतर्फका बच्चाहरूलाई हेर्दै अरबौं-खरबौं गुणा बधाई दिइरहनुभएको छ । जसरी बच्चाहरू बाबाको जयन्ती मनाउनका लागि कुना कुनाबाट, टाढा टाढाबाट आएका छन्, बापदादा पनि बच्चाहरूको जन्म दिन मनाउनका लागि आउनु भएको छ । सबैभन्दा टाढाको देशवाला को हो ? बाबा वा तिमी ? तिमी भन्दछौ— हामी धेरै टाढाबाट आएका छौं तर बाबा भन्नुहुन्छ— म तिमीभन्दा पनि टाढाको देशबाट आएको छु । तर तिमीलाई समय लाग्छ, बाबालाई समय लाग्दैन । तिमीहरूले प्लेन वा ट्रेन लिनुपर्छ, बाबालाई केवल रथ लिनुपर्छ । त्यसैले यस्तो होइन, केवल तिमीहरू मात्र बाबाको जन्म दिवस मनाउन आएका हो, बाबा पनि आदि साथी ब्राह्मण आत्माहरू, जन्मका साथी बच्चाहरूको जन्म दिवस मनाउन आउनु भएको छ किनकि बाबा एकलै अवतरित हुनु हुन्छ । तर ब्रह्माले ब्राह्मण बच्चाहरूको साथ दिव्य जन्म लिन्छन् अर्थात् अवतरित हुन्छन् । ब्राह्मणहरू विना यज्ञको रचना एकलै बाबाले गर्न सक्नुहुन्छ । त्यसैले यज्ञ रच्नु भयो, ब्रह्माद्वारा ब्राह्मण रच्नु भयो अनि तिमीहरू सबै पैदा भएका हो । त्यसैले चाहे दुई वर्षका हो, चाहे दुई महिनाका हो, तिमीहरू सबैलाई पनि दिव्य ब्राह्मण जन्मको बधाई छ । यो दिव्य जन्म कति श्रेष्ठ छ । बाबा पनि हरेक दिव्य जन्मधारी ब्राह्मण आत्माहरूको भाग्यको सितारा चम्किरहेको देखेर हर्षित हुनुहुन्छ । अनि सदा यही गीत गाउनुहुन्छ— “वाह हीरातुल्य जीवनवाला ब्राह्मण बच्चाहरू वाह !” वाह-वाह छौ हैन ? बाबाले वाह-वाह बच्चा बनाइदिनुभयो । यो अलौकिक जन्म बाबाको पनि न्यारा छ भने तिमी बच्चाहरूको पनि न्यारा र प्यारा छ । उहाँ एक मात्र बाबा हुनुहुन्छ जसको यस्तो जन्म वा जयन्ती हुन्छ, जुन अरू कसैको पनि यस्तो जन्म दिन न भएको छ, न हुन्छ नै । निराकार अनि फेरि दिव्य जन्म; अरू सबै आत्माहरूको जन्म आ-आफ्नो साकार शरीरमा हुन्छ तर निराकार बाबाको जन्म परकाया प्रवेशबाट हुन्छ । सारा कल्पमा यसरी यस्तो विधिद्वारा कसैको जन्म भएको छ ? केवल एक बाबाको यस्तो भिन्दै जन्म दिन हुन्छ, जसको शिव जयन्तीको रूपमा भक्तहरूले पनि मनाउँदै आएका छन्, त्यसैले यस दिव्य जन्मको महत्त्वलाई तिमीले जान्दछौ, भक्तहरूले पनि जान्दैनन्, जे सुनेका छन् त्यसै अनुसार उच्चभन्दा उच्च सम्झेर मनाउँदै आएका छन् । तिमी बच्चाहरूले केवल मनाउने मात्र गर्दैनौ, मनाउनुको साथ साथै स्वयंलाई बाबा समान बनाउँछौ पनि । अलौकिक दिव्य जन्मको महत्त्वलाई जान्दछौ र कुनै पनि बुवाको बच्चाहरू सँगसँगै जन्म हुँदैन, तर शिव जयन्ती अर्थात् बाबाको दिव्य जन्मको साथसाथै बच्चाहरूको पनि जन्म हुन्छ । त्यसैले त डायमण्ड जुब्ली मनायौ नि । त्यसैले बाबाको साथमा बच्चाहरूको पनि दिव्य जन्म हो । केवल यसै जयन्तीलाई हीरातुल्य जयन्ती भनिन्छ । तर हीरातुल्य जयन्ती मनाउँदै स्वयं पनि हीरातुल्य जीवन बनाउन पुग्छौ । यस रहस्यलाई सबै बच्चाहरूले राम्रोसँग जान्दछौ पनि र अरूलाई पनि सुनाउँदै आइरहेका छौ । बापदादाले समाचार सुनिरहनु भएको छ, हेरि पनि रहनुभएको छ— बच्चाहरूले बाबाको दिव्य जन्मको महत्त्व कति उमंग-उत्साहका साथ मनाउँदै आइरहेका छन् । बापदादा चारैतर्फका सेवाधारी बच्चाहरूलाई हिम्मतको बदलामा मद्दत दिइरहनुहुन्छ । बच्चाहरूको हिम्मत अनि बाबाको मदत छ ।

आजकल बापदादाको पासमा सबै बच्चाहरूको एउटै स्नेहको संकल्प बारम्बार आइरहन्छ— अब बाबा समान चाँडोभन्दा चाँडो बन्नु नै छ । बाबा पनि भन्नुहुन्छ— मीठे बच्चे बन्नु नै छ । हरेकलाई यो दृढ निश्चय छ, अभै पक्का (अण्डरलाईन) गर— हामी नबने अरू को बन्छ ? हामी नै थियौं, हामी नै हौं र हामी नै हरेक कल्पमा बनिरहन्छौं । यो पक्का निश्चय छ नि हैन ? डबल विदेशी पनि शिव जयन्ती मनाउन आएका छौ ? ठीक छ, हात उठाऊ डबल विदेशी । बापदादाले देखिरहनुभएको छ— डबल विदेशीहरूलाई सबैभन्दा धेरै यही उमंग-उत्साह छ— कुनै पनि विश्वको कुना नरहोस् । भारतलाई त सेवाको लागि धेरै समय मिलेको छ र भारतले गाउँ-गाउँमा सन्देश दिएका छन् । डबल विदेशीहरूलाई भारतभन्दा सेवाको समय कम मिलेको छ । फेरि पनि उमंग-उत्साहको कारण बापदादाको अगाडि सेवाको सबुत राम्रो ल्याएका छन् र ल्याउँदै रहनेछन् । भारतमा जुन वर्तमान समय वर्गीकरणको सेवा आरम्भ भएको छ, त्यसको कारणले पनि सबै वर्गहरूलाई सन्देश मिल्न सहज भएको छ, किनकि हरेक वर्ग आफ्नो वर्गमा अगाडि बढ्न चाहन्छन्, त्यसैले यो वर्गीकरणको आविष्कार राम्रो छ । यसले सेवामा विशेष आत्माहरू

२०७१ फाल्गुन ३ आइतबार १५-०२-२०१५ प्रातः मुरली “अव्यक्त बापदादा” रिवाइज २४.०२.९८ मधुबन

आउनाले राम्रो रौनक लाग्दछ । राम्रो लाग्छ नि हैन ! वर्गीकरणको सेवा राम्रो लाग्छ ? विदेशकाले पनि आफ्नो राम्रो-राम्रो ग्रुप ल्याउँछन्, रिट्रीट गराउँछन्, तरिका राम्रो अपनाएका छन् । जसरी भारतमा वर्गीकरणले सेवामा मौका मिलेको छ, त्यस्तै यिनीहरूको यो विधि धेरै राम्रो छ । बापदादालाई दुवै तर्फको सेवा राम्रो लागेको छ, राम्रो छ । जगदीश बच्चाले राम्रो आविष्कार निकालेको छ । विदेशमा यो रिट्रीट, डाइलग कसले शुरू गर्‍यो ? (सबैले मिलेर) भारतमा पनि मिलेर नै गरेका छन् फेरि पनि निमित्त बनेका छन् । राम्रो छ, हरेकलाई आफ्नो साथीको संगठनमा राम्रो लाग्छ । दुवै तर्फको सेवामा अनेक आत्माहरूलाई समीप ल्याउने अवसर मिल्छ । रिजल्ट राम्रो लाग्छ हैन ? रिट्रीटको रिजल्ट राम्रो रह्यो ? र, वर्गीकरणको पनि रिजल्ट राम्रो छ । देश-विदेशमा कुनै न कुनै नयाँ आविष्कार गरि नै रहेका छन् र गरिरहनेछन् । चाहे भारतमा, चाहे विदेशमा सेवाको उमंग राम्रो छ । बापदादाले देख्नुहुन्छ— जो सच्चा दिलले निःस्वार्थ सेवामा अगाडि बढ्दै जान्छन्, उनीहरूको खातामा पुण्यको खाता धेरै राम्रो जम्मा हुँदै जान्छ । कतिपय बच्चाहरूको एउटा छ पुरुषार्थको प्रारब्धको खाता, दोस्रो छ सन्तुष्ट रहेर सन्तुष्ट गरेको हुनाले आशीर्वादको खाता र तेस्रो छ यथार्थ योगयुक्त, युक्तियुक्त सेवाद्वारा पुण्यको खाता जम्मा हुन्छ । यी तीनवटै खाताहरू बापदादाले हरेकको देखिरहनुहुन्छ । यदि कसैको तीनवटै खातामा जम्मा भएको छ भने त्यसको निशानी हो— उनीहरूले सदा सहज पुरुषार्थी आफूलाई अनुभव गर्छन् र अरूलाई पनि उनीहरूबाट सहज पुरुषार्थको स्वतः नै प्रेरणा मिल्छ । उनीहरू सहज पुरुषार्थका उदाहरण हुन्छन् । मेहनत गर्नु पर्दैन । बाबासँग, सेवासँग र सबै परिवारसँग स्नेह छ भने यी तीनै प्रकारको स्नेहले मेहनतबाट छुटाइदिन्छ ।

बापदादा सबै बच्चाहरूसँग यही श्रेष्ठ आशा राख्नुहुन्छ— सबै बच्चाहरू सदा सहज पुरुषार्थी रहून् । ६३ जन्म भक्तिको, उल्झनमा भड्किने मेहनत गरेका छौ, अब यो केवल एक जन्म हो मेहनतबाट छुट्ने । यदि धेरै समयदेखि मेहनत गरिरह्यौ भने यो संगमयुगको स्नेहद्वारा सहज पुरुषार्थीको वरदान कहिले प्राप्त गर्ने ? युग समाप्त, वरदान पनि समाप्त । त्यसैले सदा यस वरदानलाई चाँडोभन्दा चाँडो प्राप्त गर । कुनै पनि ठूलोभन्दा ठूलो कार्य होस्, कुनै पनि ठूलोभन्दा ठूलो समस्या भए पनि हर कार्य, हर समस्या यसरी पार होस् जस्तै तिमीहरूले भन्दछौ नि— मख्खनबाट बाल (रौं) निस्कियो । कतिपय बच्चाहरूको अलि-अलि बापदादाले खेल देख्नुहुन्छ, हर्षित पनि हुनुहुन्छ र बच्चाहरूलाई देखेर दया पनि लाग्छ । जब कुनै समस्या वा कुनै ठूलो कार्य सम्मुख आयो भने कहिले-कहिले बच्चाहरूको चेहरामा अलिकति समस्या वा कार्यको लहर देखिनमा आउँछ । अलिकति अनुहार परिवर्तन हुन्छ । अनि यदि कसैले के भयो भनेर सोध्यो भने भन्छन् काम नै धेरै छ ! विघ्न विनाशकको अगाडि विघ्न नै आएन भने विघ्न विनाशक टाइल कसरी गायन हुन्छ ? अलिकति पनि अनुहारमा थकावट वा मूड परिवर्तन हुने चिह्न आउनु हुँदैन । किन ? तिम्रो जड चित्र जुन आधाकल्प पुजिन्छ त्यसमा कहिल्यै अलिकति पनि थकावट वा मूड परिवर्तन भएको चिह्न देखिन्छ र ? जब तिम्रो जड चित्र सदा मुस्कुराइरहेको छ भने त्यो कसको चित्र हो ? तिम्रै हो नि ? चैतन्यकै यादगार चित्र हो । त्यसैले अलिकति पनि थकावट वा जसलाई भनिन्छ चिडचिडापन त्यो आउनु हुँदैन । सदा मुस्कुराएको अनुहार बापदादालाई वा सबैलाई मन पर्छ । यदि कोही चिडचिडापनमा छ भने उसको अगाडि जान्छौ ? सोच्छौ अहिले भनौं वा नभनौं । तिम्रो जड चित्रको पासमा त भक्त धेरै उमंगका साथ आउँछन् अनि चैतन्यमा कोही भारी भयो भने राम्रो लाग्छ ? अब बापदादा सबै बच्चाहरूको अनुहारमा सदा फरिश्ता रूप, वरदानी रूप, दाता रूप, रहमदिल, अथक, सहज योगी वा सहज पुरुषार्थीको रूप देख्न चाहनुहुन्छ । यस्तो नभन, कुरै त्यस्तो थियो नि । जस्तोसुकै कुरा भए पनि रूप मुस्कुराएको, शीतल, गम्भीर र रमणीकता दुवैको सन्तुलन होस् । कोही पनि अचानक आयो भने तिमी समस्याको कारणले वा कार्यको कारणले सहज पुरुषार्थी रूपमा छैनौ भने उनीहरूले के देख्नेछन् ? तिम्रो चित्र त त्यस्तै लिएर जान्छन् । कुनै पनि समय, जोसुकै होस् कसैलाई पनि चाहे एक महिनाको होस्, दुई महिनाको होस्, अचानक यदि तिम्रो अनुहारको चित्र निकाल्यो भने त्यस्तै चित्र होस् जुन सुनाएँ । दाता बन । लिनेवाला होइन, दाता । जसले जेसुकै देओस्, राम्रो देओस् वा नराम्रै देओस्, तिमी महान् बाबाका महान् विशाल दिलवाला हौ, यदि नराम्रो दियो भने पनि विशाल दिलले नराम्रोलाई स्वीकार नगरेर दाता बनेर तिमी उसलाई सहयोग देऊ, स्नेह देऊ, शक्ति देऊ । कुनै न कुनै गुण आफ्नो स्थितिद्वारा उपहारमा देऊ । यति ठूलो दिलवाला महान् बाबाका बच्चा हौ । दया गर । दिलमा ती आत्माहरूप्रति अझ (एक्स्ट्रा) स्नेह इमर्ज गर । जुन स्नेहको शक्तिले ऊ स्वयम् परिवर्तित हुन सकोस् । यस्तो ठूलो दिलवाला हौ वा सानो दिल छ ? समाहित गर्ने शक्ति छ ? समाहित गर ।

२०७१ फाल्गुन ३ आइतबार १५-०२-२०१५ प्रातः मुरली “अव्यक्त बापदादा” रिवाइज २४.०२.९८ मधुबन

सागरमा कति फोहोर फाल्छन्, फाल्नेलाई, सागरले फोहोरको सट्टामा फोहर दिदैन । तिमी त ज्ञानका सागर, शक्तिहरूका सागरका बच्चा हो, मास्टर हो ।

त्यसैले सुन्यौ बापदादा के देख्न चाहनुहुन्छ ? धेरैजसो बच्चाहरूले लक्ष्य राखेका छन्- यस वर्षमा परिवर्तन गर्नु नै छ । गर्नेछु, सोच्नेछु होइन, गर्नु नै छ । गर्नु नै छ वा त्यहाँ गएर सोच्छौ ? जसले सम्झन्छौ गर्नु नै छ, उनीहरूले एक हातको ताली बजाऊ । (सबैले हात हल्लाए) धेरै राम्रो । केवल हात उठाउने होइन, मनबाट दृढ संकल्पको हात उठाऊ । यो हात उठाउन त सहज छ । मनबाट दृढ संकल्पको हात सदा सफलता स्वरूप बनाउँछ । जे सोचेका छौ त्यो हुनु नै छ । सोच्न त सकारात्मक नै सोच्छौ नि ! नकारात्मक त सोच्नु छैन । नकारात्मक सोच्ने बाटो सदाको लागि बन्द । बन्द गर्न आउँछ वा खुल्न पुग्छ ? जस्तै अहिले तुफान आयो नि, त्यसैले ढोका आफैं खुल्यो, यस्तो त हुँदैन ? तिमी सम्झन्छौ बन्द गरेर आएँ, तर तुफानले खोलिदियो, यस्तो हल्का नगर । अच्छा ।

डबल विदेशीहरूको उत्सव राम्रो भयो नि ! (१० वर्षभन्दा बढी समयदेखि ज्ञानमा चल्ने करिब ४०० डबल विदेशी भाइ-बहिनीहरूको सम्मान समारोह मनाइयो) राम्रो लाग्यो ? जसले मनायौ, राम्रो लाग्यो उनीहरूले हात उठाऊ । पाण्डव पनि छन् । यसको महत्त्व के छ ? मनाउनुको महत्त्व के हो ? मनाउनु अर्थात् बन्नु । सदा यस्तो ताजधारी, स्व पुरुषार्थ र सेवाको जिम्मेवारी लिनेले के भन्नुपर्छ ? मौज नै त भन्नुपर्छ, सेवाको मौज मनाउने ताज सदैव रहिरहोस् । र गोल्डेन चुन्नी पनि सबैले लगायौ हैन ! गोल्डेन चुन्नी के का लागि पहिराइएको हो ? सदा गोल्डेन स्थिति, सिल्भर पनि होइन, गोल्डेन । त्यस्तै फेरि दुई-दुई हार पनि पहिरेका थियौ । दुईवटा हार कुनचाहिँ पहिरिनु छ ? एउटा त सदा बाबाको गलाको हार । सदा । कहिले पनि गलाबाट ननिकाल्नु, गलामा नै पहिरिराख र अर्को सेवाद्वारा अरूलाई पनि बाबाको गलाको हार बनाउनु, यही डबल हार हो । धेरै राम्रो मनाउनेलाई पनि लाग्यो र देखेलाई पनि लाग्यो । त्यसैले यो उत्सव मनाउनुको अर्थ सदाको उत्सवको रहस्य बताएँ । र साथ-साथै यो पनि मनाउनु अर्थात् अझ उमंग, उत्साह बढाउनु । सबैको अनुभव बापदादाले देख्नुभयो । राम्रो अनुभव रह्यो । खुशी र नशा सबैको अनुहारमा झल्किइरहेको थियो । त्यसैगरी आफ्नो शक्तिशाली, मुस्कुराइरहेको रमणीक र गम्भीर स्वरूप सदा इमर्ज गरिराख किनकि आजकलको समयको हालत अनुसार सुन्नेहरू धेरै, बुझ्नेहरू कम छन्, देखेर अनुभव गर्नेहरू धेरै छन् । तिमी अनुहारमा बाबाको परिचय, सुनाउनुको सट्टामा देखियोस् । त्यसैले राम्रो गर्नु । बापदादा पनि देखेर हर्षित भइरहनुभएको छ । यस वर्ष वा यस सिजनलाई विशेष उत्सवको सिजनको रूपमा मनाएका छौ । हरेक समय उस्तै हुँदैन । (ड्रिल) सबैमा रूलिंग पावर छ ? कर्मेन्द्रियहरूमाथि जब चाह्यो तब नियन्त्रण गर्न सक्छौ ? स्व-राज्य अधिकारी बनेका छौ ? जो स्व-राज्य अधिकारी हुन्छन् उनीहरू नै विश्वको राज्य अधिकारी बन्दछन् । जब चाह्यो, जस्तोसुकै वातावरण भए पनि मन-बुद्धिलाई आदेश देऊ- स्टप, तब स्टप हुन्छ वा समय लाग्छ ? यो अभ्यास हरेकले दिनभरी बीच-बीचमा गर्नु आवश्यक छ । कोशिश गर- जतिखेर मन-बुद्धि धेरै व्यस्त हुन्छ, त्यतिखेर पनि यदि एक सेकेण्डका लागि स्टप गर्न चाह्यौ भने हुन सक्छ ? यदि सोच्यो स्टप, तर स्टप हुनमा ३ मिनेट, ५ मिनेट लाग्यो । यो अभ्यास अन्तिममा धेरै काममा आउँछ । यसैको आधारमा सम्मान सहित पास हुन सक्नेछौ । अच्छा ।

सदा दिलमा उमंग-उत्साहको उत्सव मनाउने स्नेही आत्माहरू, सदा हीरा तुल्य जीवनको अनुभव गर्ने अनुभवका अधिकारी विशेष आत्माहरू, सदा आफ्नो अनुहारबाट बाबाको परिचय दिने, बाबालाई प्रत्यक्ष गर्ने सेवाधारी आत्माहरू, सदा गम्भीर र रमणीक दुवैमा सन्तुलन राख्ने सबैको आशीर्वादका अधिकारी आत्माहरू, यस्ता चारैतर्फका देश-विदेशका बच्चाहरूलाई शिवरात्रिको बधाई छ, बधाई छ । साथ-साथै बापदादाको, दिलारामको दिलैदेखि प्रेम सहित यादप्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

वरदान:- एक सेकेण्डको बाजीबाट सारा कल्पको तकदिर बनाउने श्रेष्ठ तकदिरवान भव

यस संगमको समयलाई वरदान मिलेको छ- जे चाह्यो, जस्तो चाह्यो, जति चाह्यो उति भाग्य बनाउन सक्छौ । किनकि भाग्य विधाता बाबाले तकदिर बनाउने चाबी बच्चाहरूको हातमा दिनुभएको छ । लास्टमा आएका भए पनि फास्ट गएर फस्ट आउन सक्छौ । केवल सेवाको विस्तारमा स्वयम्को स्थिति सेकेण्डमा सार स्वरूप बनाउने अभ्यास गर । निर्देशन मिल्नासाथ एक सेकेण्डमा मास्टर बीज बन, समय नलागोस् । यो एक सेकेण्डको बाजीले सारा कल्पको तकदिर बनाउन सक्छौ ।

स्लोगन:- डबल सेवाद्वारा शक्तिशाली वायुमण्डल बनायौ भने प्रकृति दासी बन्नेछ ।